

Landslið í leysum lofti

**Knappar tveir mán-
aðir undan fyrsta
undankappingardysti
num hefur venjarin
boðað frá – uttan at
hava hugt eftir nøkr-
um dysti – at broyt-
ingar skulu gerast, og
fyri landsliðið er tað
óheppið, at gongdin
nú støðugt er, at spæl-
arar flyta úr útlendsk-
um og aftur í føroysk
feløg**

LANDSLIÐIÐ
Jóannes Hansen

21. august skulu Føroyar spæla vinardyst á heimav-
ølli ímóti Liktinstein, og 7.
september verður tað heilt
álvarsamt, tí tá skulu Fø-
royar spæla EM undan-
kappingardyst á heimavølli
ímóti Skotlandi.

Fríggjadagin varð í viku-
skiftissendingini hjá út-
varpinum ein roynd gjørd
at skatta dýpið hjá venj-
aranum, hvussu tað stendur
tíl. Satt at siga hefur tað
ikkí kenst serliga sann-
førandi, síðani Henrik Lar-
sen mánadagin 13. apríl
varð settur sum landsliðs-



venjari, og útsøgnirnar hjá
honum fríggjadagin vóru
ikkí við til at broyta kensl-
urnar av støðuni – heldur
var tað tvørtur ímóti.
Tá venjarin hevði fyrsta
tíðindafundin, legði hann

sjálvkravdur tríggar byrðar
á seg sjálvan. Ein var, at nú
skuldi hann læra føroyingar
at spæla fótból. Ein onnur
var, at føroyska liðið skuldi
í hvussu so er fáa eins nógv
stig, sum tað fekk í síðstu

HM undankappingini, og
triðja byrðan var, at nú
skuldi hann syrgja fyri, at
Todi Jónsson kom aftur á
landsliðið.
Tað vóru tungar byrðar
hjá einum 36 ára gomlum

dana, sum yvirhøvur einki
kendi til føroyskan fótból, at
leggja á seg sjálvan.
Fyrsta útsøgnina kann hann
sum landsliðsvenjari einki
gera við. Hon er tvætl.
Aðru útsøgnina fær hann
meiri enn ilt við at liva upp
tíl. Í HM undankappingini
vóru Føroyar í bólki saman
við fimm øðrum tjóðum,
og seks av sjei stigum
vórðu vunnin ímóti Luks-
emborg. Nú eru Føroyar
saman við fyra øðrum
tjóðum, sum allar eru væl
hægri styrkismettar, enn
Føroyar eru tað.

So var tað Todi Jónsson.
Allir føroyingar høvdu
viljað, at Todi var á lands-
liðnum. Og nógvir fata, at
Todi – ikki tí hann er vordin
so stórir, at hann ikki hirðir
at umboða Føroyar, men av
heilsuávum – við blóðandi
hjarta hefur givið avboð til
landsliðið. Hann hefur alla
tíðina sagt fyríbils. Men
einki bendir á, at um-
støðurnar, sum høvdu
landsliðsavboðið við sær,
eru broyttar. Í síðstu viku
noyddist Todi at gevast eftir
ein hálvan tíma, tá FCK
spældi venjingardyst í
Jyllandi. Lærskaðin, sum
var orsøkin til landsliðs-
avboðið, gjørdi um seg. Tað
fær Henrik Larsen ikki
gjørt nakað við, og hann

hefur ikki tosað við Toda
Jónsson um spurningin.

Nýggju boðini

Henrik Larsen hefur verið í
venjarastarvinum síðani 1.
juli. Tað ljóðaði, at hann so
smátt kundi fara at røkja
uppgávuna, tá Ølstykke
hevði tryggað sær upp-
flyting úr triðju og upp í
næstbestu donsku deildina.
Tað var greitt mitt í juni,
men venjarin hefur fram-
vegis ikki verið í Føroyum.
Honum hefur staðið í boði
at koma henda vegin og
harvið eitt vikuskifti at
sigggja tveir dystir, men
hann hefur ikki tikið av.
Venjarin hefur hildið
summarfri, og leygardagin
var hann saman við vin-
monnum á landsliðnum,
sum vann EM í 1992. Teir
plaga at spæla ein dyst um
árið, og leygardagin vóru
teir á Nykøbing stadion á
Falster.

Tað er alt í lagi, at lands-
liðsvenjarin – sum øll
onnur – heldur summarfri
saman við familju og vin-
um.

Men útsøgnirnar, sum
hann ber viðvíkandi lands-
liðnum, kennast ikki sann-
førandi. Fyrst og fremst tí
at hann ongan spælara
hefur sæð og kannað. Tað
fer hann at gera 24. juli, tá
B36 fer at spæla í Europa
Cup og 29. juli, tá HB og
NSÍ fara at spæla finalu.
Eingin ferðsla hefur
verið úr føroyskum og í
útlendsk feløg.

Óli Johannesen og Julian
Jónsson eiga framvegis at
vera stuðlar á landsliðnum.
Tað kann ikki roknast við,
at fyritreytirnar hjá teimum
fara at verða tær somu, sum
tær hava verið, men altjóða
royndirnar kann eingin taka
frá teimum.

Sambært venjaranum
hefur hann fingið ein
navnalista, og út frá honum
sigur hann seg sigggja, at tað
verður neyðugt at gera
broytingar. Broyingar vald-
ast altíð í mun til okkurt
annað. Spurningurin er so,
hvat tað er, sum lands-
liðsvenjarin sammetir við.

Mest upplagda sammet-
ingar grundarlagið eigur at
vera síðsti landsdysturin.
Hann var á Kypros ímóti
Liktinstein 13. februar. Tá
sá liðið hjá Jógvani Martin
Olsen soleiðis út: Jens
Martin Knudsen – Jóhannis
Joensen, Bartal Eliassen,
Jón Rói Jacobsen, Arnbjørn
Danielsen – Jákup á Borg,
John Petersen, Rógvi
Jacobsen, Heðin á Lakjuni
– Uni Arge, Andrew av
Fløtum. Innskiftir vórðu
Klæmint Matras, Hjalgrim
Elttø, Palli Augustinussen
og Sámal Joensen. Pól
Thorsteinsson varð so illa
skaddur í dystinum ímóti
Póllandi, at hann var ikki
fórir fyri at spæla.
Fleiri av føstu monnum-
um vóru ikki við. Talan var



um útisetarnar Óla Jo-
hannesen, Julian Johnsson,
Súni Olsen, Christian
Høgni Jacobsen og Jákup
Mikkelsen, sum vandu við
sínum feløgum, og Øssur
Hansen, Jens Kristian
Hansen, Hans Fróða Han-
sen og Allan Mørkøre, sum
høvdu givið avboð av
øðrum orsøkum.

Tá teir, sum vóru við á
Kypros, og teir, sum góvu
avboð til venjingarleguna,
verða taldir uppi, eru
neyvan nógvir aðrir møgu-
leikar at manna landsliðið.
Landsliðsvenjarin hefur í
hvussu so er ikki nú fyri-
treytir at rokna við øðrum
broytingum. Men tað kann
seinni fara at visa seg, at
tað verður neyðugt at gera
broytingar.

Einvegis ferðsla

Spurningurin er nevniliga,
hvussu tað stendur til hjá
spælaranum, sum eru
nevndir omanfyri. Svarið er
ikkí einfalt, men tað eru
fleiri lutir, sum kundu
boðað frá, at fyritreytirnar
skjótt ikki verða so góðar,
sum tær hava verið.

Allan Simonsen undir-
strikaði, tá hann var vordin
venjari, at tað var sera týd-
ningarmikið fyri menningina
av landsliðnum, at fleiri
spælara fóru at umboða
útlendsk feløg. Síðsta árið
hefur rákið verið hinvegin.
Óli Johannesen er í TB, og
tað er óvist, um hann fer at
spæla aðra staðni komandi
kappingarárið, sum donsku
feløgin fyrireika seg til í
hesum døgum. Julian
Johnsson er komin úr Hull
og til B36, og Súni Olsen er
komin úr Zwolle og til Gl.

Einvegis ferðsla hefur
verið úr føroyskum og í
útlendsk feløg. Óli Johannesen og Julian
Johnsson eiga framvegis at
vera stuðlar á landsliðnum.
Tað kann ikki roknast við,
at fyritreytirnar hjá teimum
fara at verða tær somu, sum
tær hava verið, men altjóða
royndirnar kann eingin taka
frá teimum.

Aldurin

Tá venjarin tosar um broyt-
ingar, so má talan heldur
vera um broytingar sam-
mett við tey liðini, sum
áður hava spælt í
undankappingum, heldur
enn um broytingar sammett
við liðið, sum á Kypros
spældi ímóti Liktinstein.
Tað vil siga, at hjálparvenj-
arin hjá nýggja venjaranum
nýtti venjingarleguna á
Kypros til at gera broyt-
ingarnar.

Um spælarnir hava hug
at spæla, so eigur tað
sjálvandi at verða soleiðis,
at tað verða avrikini á
vøllinum og ikki persóns-
tølini, ið gera av, hvør skal
spæla og hvør ikki skal
spæla.

Veruleikin er, at nógvir
spælara eru komnir har til,
at tað fer at verða ein



spurningur, um teir yvir-
høvur spæla fótból í eitt
ella tvey ár afturat, og um
teir hava tíð og umstøður
annars at spæla á lands-
liðnum.

Jens Martin Knudsen er
35 ára gamal, og Jákup
Mikkelsen verður 32 í
summar. Jens Martin spælir
av livsins kreftum í NSÍ.
Jákup Mikkelsen, sum í
7-8 ár hefur verið málverji
í superliguni, fær nú
dystarvenjing í triði deild-
ini í Noregi. Tað er ikki
optimalt. Men tað eru ikki
aðrir upplagdir landsliðs-
málverjar, so vit mugu
vóna, at teir báðir verða
tøkir hjá Henrik Larsen.
Hjá málverjum telur ald-
urin ikki á sama hátt, sum
hann ger hjá hinum
spælaranum. Tað eru David
Seaman og Peter Schmei-
chel góð dømi um.

Úti á vøllinum tykjast
fleiri vera við til at rigga av.
31 ára gamli Uni Arge, sum
skoraði málið ímóti
Liktinstein í februar, hefur
ikkí vant og spælt í nógvir
vikur, og 30 ára gamli Allan
Mørkøre hefur havt ilt við
at koma fyri seg, eftir at
hann leingi var skaddur. Í
løtuni eru teir ikki lands-
liðsaktuellir.

Tað hefur ikki gingið
nakað serligt hjá B36 í ár.
Jens Kristian Hansen og
John Petersen vóru í fjor
millum berandi kreftirnar á
FM liðnum. Teir hava báðir
seinastu sjei árin verið
stuðlar á landsliðnum. Teir
eru farnir um tey tredivu.
Jens Kristian hefur fleiri
menn í arbeiði. Spurning-
urin er, hvussu drúgvur
hann fer at verða á lands-
liðnum. Aðrir landsliðs-

spælara, sum eru farnir um
tey tredivu, eru Øssur Han-
sen og Jóhannis Joensen.
Serliga Øssur hefur verið
sannførandi í higartil í ár,
og aftur sunnudagin var
hann millum teir mest eyð-
sýndu í Gundadali.

Bulurin

Út frá omanfyri standandi
er skjótt at koma til, at
bulurin á liðnum hjá Henrik
Larsen verða teir, sum í
februar vunnu á Liktin-
stein. Tað vil siga, at tað er
eingin orsøk at gera stórar
broytingar. Óli Johannesen
og Julian Johnsson eru
upplagdir stuðlar, og Súni
Olsen, Christian Høgni
Jacobsen og Jákup Mikk-
elsen eiga at vera sjálv-
sagdir í hópinum.

Allan Simonsen fekk
mangt høggið fyri, at hann
ikkí var oftari at sigggja í
Føroyum, enn hann var.
Tey høggin fóru á skeivt stað,
tí Allan Simonsen helt seg
tí treytirnar, sum hann var
settur eftir. Men Allan
Simonsen hevði ein eyð-
mjúkan hugburð, tá hann
var settur í venjarastarvið,
og hann fór gjølla um. Á
vári í 1994 stóð hann í
vetrarkuldanum og fylgdi
við í Klaksvíks kappingini,
og hann savnaði einar
tredivu spælara eitt bitandi
kalt várkvöld í Gøtu,
áðrenn hann gjørdi av,
hvørjir skuldu við á venj-
ingarlegu í Eysturriki. So
fór hann at úttala seg um,
hvørjar spælara hann
ætlaði at brúka og hvussu.

Fyri pressuna er tað alle
tíðers, at landsliðið hefur
fingið ein venjara, sum
einki tykist hava ímóti at

tosa við stórum bókstavum.
Men fyri føroyskan fótból
eigur tað at kennast órógv-
andi, at maðurin við hov-
udsábyrgdini fyri liðnum,

sum skal spæla m. a. ímóti
Týskalandi, er opinskár-
aður um viðurskifti, sum
hann yvirhøvur ongar fyri-
treytir hefur at hava innlit í.

Fyri føroyskan fótból er at
vóna, at hann nú fer at gera
lektiur. Higartil hefur alt
hingið í leysum lofti hjá
honum.

Klæðir frá C·C·D·K



STÁSILIGA,
KLASSISKA OG
GÓÐSKUKENDA
KLÆDNAMERKI
TIL MÓTATILVITAÐU
KVINNUNA



- VEITSLUKJÓLAR
- BLAZER
- BUKSIR
- TOPPAR
- SKJÚRTIR
- CARDIGAN SETT
- SKINNJAKKAR

Vælkomin inn á gólvið og sigggj úrval okkara

mótashálin
Dr. Jacobsensgøta 20
Tórshavn Tlf. 31 53 17

